

(ബി) ഈ കാലയളവിൽ സ്കൂളുകൾ തുറന്ന് പ്രവർത്തിക്കാത്ത സാഹചര്യത്തിൽ എസ്.എസ്.കെ. ഫണ്ട് ചെലവഴിക്കപ്പെടാത്ത സാഹചര്യം നിലവിലുണ്ടോ; എങ്കിൽ ഈ വർഷവും പ്രസ്തുത തുക ചെലവഴിക്കാൻ കഴിയാതെ വരുമെന്ന് കരുതുന്നുണ്ടോ;

(സി) എങ്കിൽ ഈ തുക ഉപയോഗിച്ച് വിദ്യാർത്ഥികൾക്ക് മൊബൈൽ, ടാബ്, ടി.വി. മുതലായ ഓൺലൈൻ പഠന സൗകര്യങ്ങൾ ലഭ്യമാക്കുന്നതിനുള്ള സാധ്യതകൾ സർക്കാർ ആരായുകയുണ്ടായോ;

&

(ഡി) ഇല്ലെങ്കിൽ ഇതിനായി എന്തൊക്കെ അടിയന്തര നടപടികൾ സ്വീകരിക്കുമെന്ന് അറിയിക്കുമോ?

(ബി-ഡി) ഇല്ല. അനുവദിക്കുന്ന തുക അംഗീകരിച്ച പദ്ധതികൾക്കായി ചെലവഴിക്കാൻ കഴിയുന്നതാണ്. കേന്ദ്ര അനുമതി ലഭിച്ച പദ്ധതികൾ മാത്രമേ സമഗ്രശിക്ഷാ കേരള വഴി നടപ്പാക്കാൻ കഴിയുകയുള്ളൂ.

സർക്കാർ സ്കൂളുകളിൽ നീന്തൽക്കുളം

202(812) ശ്രീ. ജോബ് മൈക്കിൾ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സർക്കാർ സ്കൂളുകളിൽ നീന്തൽക്കുളം സ്ഥാപിക്കുന്ന പദ്ധതി നടപ്പാക്കിയിട്ടുണ്ടോ എന്ന് വ്യക്തമാക്കുമോ;

(ബി) പ്രസ്തുത പദ്ധതി നടപ്പാക്കുന്നതിന് ചങ്ങനാശ്ശേരി നിയോജക മണ്ഡലത്തിൽനിന്ന് തെരഞ്ഞെടുത്തിട്ടുള്ള സ്കൂളുകൾ എന്തെല്ലാമെന്ന് വ്യക്തമാക്കുമോ; ഉത്തരവിന്റെ പകർപ്പ് ലഭ്യമാക്കുമോ;

&

(സി) പ്രസ്തുത പദ്ധതിയിലുൾപ്പെടുന്നതിനുള്ള മാനദണ്ഡങ്ങൾ എന്തെല്ലാമെന്ന് വ്യക്തമാക്കുമോ?

(എ-സി) കോവിഡ്-19-ന്റെ പശ്ചാത്തലത്തിൽ സർക്കാർ സ്കൂളുകളിൽ നീന്തൽക്കുളം സ്ഥാപിക്കുന്ന പദ്ധതി നിലവിൽ പരിഗണനയിലില്ല.